

TEZAU LITURGIC
15 AUGUST

ACATISTUL
ADORMIRII
MAICII
DOMNULUI



ATENA, 2020



15 ΑΥΓΟΥΣΤΟΣ

ΚΟΙΜΗΣΙΣ ΠΑΝΑΓΙΑΣ

ΧΑΙΡΕΤΙΣΜΟΙ

Κοντάκιον. Ήχος πλ. δ΄. Τῇ Ὑπερμάχῳ.

Τῆς ἀθανάτου Σου Κοιμήσεως πανάχραντε, τὴν
ἐορτὴν λαμπροφανῶς πανηγυρίζοντες,
προσκομίζομεν τὸν ὕμνον Σοι Θεοτόκε· ἀλλ' ὥς οὔσα
συμπαθείας μέγα πέλαγος, δυσωπήθητι καὶ δὸς
πταισμάτων ἄφεσιν, τοῖς Σοὶ κράζουσι· Χαῖρε Μῆτερ
ἀπείρανδρε.

Ἄγε δὴ τῶν Ἀγγέλων ὁ χορὸς ἐκ τῶν ἄνω, Μαριὰμ
τὴν Παρθένον ὑμνεῖτε (γ')· οἱ γὰρ πηλινογλῶσσοι ἡμεῖς
οὐ δυνάμεθα τοῦτο ποιεῖν ἄνθρωποι, τῷ πόθῳ δὲ
φλεγόμενοι βοᾷν ὡς ἐφικτὸν τολμῶμεν·

Χαῖρε, δι' ἧς οὐρανὸς ἠνοιγή·

χαῖρε, δι' ἧς ὁ Σωτὴρ ἐφάνη.

Χαῖρε, τοῦ ἀοράτου Θεοῦ γεννήτρια·

χαῖρε, τοῦ τῶν ὅλων Ποιητοῦ λοχεύτρια.

Χαῖρε, Θρόνων ὑπερέχουσα ἅμα καὶ Ἐξουσιῶν·

χαῖρε, μᾶλλον κυριεύουσα Κυριοτήτων αὐτῶν.

Χαῖρε, δυνατωτέρα τῶν Δυνάμεων οὔσα·

χαῖρε, τῶν Ἀρχαγγέλων καὶ Ἀγγέλων κρατοῦσα.

Χαῖρε, τῶν Ἀρχῶν λίαν ἐξάρχουσα·

χαῖρε, πασῶν Τάξεων προέχουσα.

Χαῖρε, τῶν Χερουβὶμ τιμιωτέρα·

χαῖρε, τῶν Σεραφὶμ ἐνδοξοτέρα.
Χαῖρε, Μῆτερ ἀπείρανδρε.

Βρέφος μου χρηματίσας καὶ Υἱός μου ὑπάρχων, Υἱὲ
τοῦ Θεοῦ τοῦ Ὑψίστου, Σὺ παράλαβέ μου τὴν ψυχὴν·
ἐκ περάτων δὲ τοὺς Μαθητὰς ἄθροισον, ἐν μνήματι
κηδεῦσαί με, καὶ ᾄσαι ἐξόδιον ὕμνον·
Ἀλληλούϊα.

Γνόντες δι' ἣν αἰτίαν ἐκ περάτων τῆς γαίας, ἀρθέντες
ὑπὸ νεφῶν, οἱ μύσται συνήχθησαν ὁμοθυμαδόν, ἐν τῷ
ἀγίῳ οἴκῳ τῷ Σῷ Δέσποινα, ἐξίσταντο καὶ ἴσταντο,
κραυγάζοντες πρὸς Σὲ τοιαῦτα·

Χαῖρε, καρᾶς τῆς ὄντως δοχεῖον·
χαῖρε, πασῶν ἀρετῶν ταμεῖον.

Χαῖρε, Μαριὰμ προφητόφθεγκτον ἄκουσμα·
χαῖρε, Ἰωακεὶμ καὶ Ἄννης τὸ βλάστημα.

Χαῖρε, ὅτι Σοῦ τὴν ἐνδοξον καὶ πανίερον ταφὴν·
χαῖρε, τῇδε συναγήοχας, ἡμᾶς πάντας κατιδεῖν.

Χαῖρε, ἡ μεταβῆναι τῶν γηϊνῶν μολοῦσα·

χαῖρε, ἡ μεταστῆναι πρὸς Υἱόν Σου ποθοῦσα.

Χαῖρε, δι' ἧς κατάρας ἐρρύσθημεν·

χαῖρε, δι' ἧς Ἀγγέλων συνήφθημεν.

Χαῖρε, ἡμῶν ἀποστολῆς αἰτία·

χαῖρε, πιστῶν πρὸς Θεὸν μεσιτεία.

Χαῖρε, Μῆτερ ἀπείρανδρε.

Δύναμις τοῦ Ὑψίστου, ὑπὲρ νοῦν τε καὶ λόγον, τοὺς
 θείους καὶ σοφοὺς Ἀποστόλους, ἐκ περάτων τῆς γῆς,
 διὰ νεφῶν εἰς χωρίον τὴν Γεθσημανῇ ἤγαγε κηδεῦσαι
 Σε τὴν Δέσποιναν, καὶ ᾄσαι λιγυρῶς τὸν ὕμνον·
 Ἀλληλούϊα.

Ἐφθασεν ἐπὶ τούτοις, ὁ θεσπέσιος Παῦλος, τὸ
 σκεῦος τῆς ἐκλογῆς δι' αἴρος, καὶ ἀνοίξας τὸ στόμα
 αὐτοῦ, τὴν Παρθένον ἐξόχως ὑμνεῖν ἤρξατο, ἀρρήτως
 ἐξιστάμενος, καὶ φάσκων πρὸς Αὐτὴν τοιαῦτα·

Χαῖρε, πανάχραντε Θεοτόκε·

χαῖρε, ἁγία ἀγνή Παρθένε.

Χαῖρε, τοῦ ἐμοῦ κηρύγματος ὑπόθεσις·

χαῖρε, τῶν ἐμῶν περιόδων διεύθυνσις.

Χαῖρε, ὅτι Σὲ θεώμενος ἐθεώρουν Σὸν Υἱόν·

χαῖρε, ὅτι ἐν προσώπῳ Σου, προσεκύνουν τὸν
 Χριστόν.

Χαῖρε, δι' ἧς τὰ ἔθνη πρὸς Θεὸν ἐπιστρέφω·

χαῖρε, δι' ἧς τοῖς πᾶσιν ἐπιστέλλω καὶ γράφω.

Χαῖρε, τῶν ἐμῶν πόνων ἀνάπαυλα·

χαῖρε, τῶν ἐμῶν δεσμῶν ἀπάλλαγμα.

Χαῖρε, ἡ τῆς ἀληθοῦς ζωῆς Μήτηρ·

χαῖρε, ἣν ὁ τάφος βραχεῖ συνέξει.

Χαῖρε, Μῆτερ ἀπείρανδρε.

Ζήσασα θεαρέστως, πρὸς ζωὴν μετετέθης, τὴν
 κρείττονα ἀληθῆ καὶ ἀγήρω· τὴν γὰρ ἐνυπόστατον

ζωήν, τὴν ζωοποιοῦσαν τὰς ζωάς, τέτοκας Χριστὸν
 παρεχόμενον, ἄληκτον ζωὴν τοῖς βοῶσιν·
 Ἀλληλούϊα.

Ἠγέρθης μετὰ πότμον, ἀναστᾶσα ἐνδόξως,
 τριήμερος ὥσπερ ὁ Υἱός Σου, καὶ ἀνῆλθες εἰς τοὺς
 οὐρανοὺς, μετὰ δόξης καὶ τιμῆς πολλῆς σύσσωμος.
 Θωμᾶς δὲ ὑπαντήσας Σοι, ἐβόα σὺν χαρᾷ καὶ πόθῳ·
 Χαῖρε, δι' ἧς μαθητὴς πιστοῦται·
 καῖρε, δι' ἧς ἀπιστίας λυτροῦται.
 Χαῖρε, λογισμῶν ἀμφιβόλων διώκτρια·
 καῖρε, εὐσεβῶν φρονημάτων γεννήτρια.
 Χαῖρε, ἣν ἐγὼ ὑπήντησα ἐν ἀέρι τηλαυγῶς·
 καῖρε, ἣν ἐγὼ ἐπέγνωκα, ἐκ τῆς δόξης προφανῶς.
 Χαῖρε, ἥσπερ τὴν χάριν εἰς τὰ ἔθνη κηρύξω·
 καῖρε, ἥσπερ τὴν Ζώνην, τοῖς ἐν κόσμῳ κομίσω.
 Χαῖρε, ἥ ἐμὲ χαροποιήσασα·
 καῖρε, ἐμὴν κατήφειαν λύσασα.
 Χαῖρε, ἥ νεκροπρεπῶς κηδευθεῖσασα·
 καῖρε, ἥ θεοπρεπῶς ἐγερθεῖσα.
 Χαῖρε, Μῆτερ ἀπείρανδρε.

Θεοδόχον Σου σκῆνος, θεοκτόνων τὸ σμῆνος, ὁρῶν
 ἐκφερόμενον ἐνδόξως, φρυαττόμενον μανιωδῶς,
 θεομάχους χεῖρας κατ' αὐτοῦ ὥπλιζεν· ἀλλ' ἔτισε τῆς
 ὕβρεως δίκας, ὥς μὴ γινώσκων ψάλλειν·
 Ἀλληλούϊα.

Ἰωμεν μετὰ πόθου, ὃ θεόφρονες πάντες, σπουδῇ
εἰς Γεθσημανῇ χωρίον, ὁψόμενοι τάφον νοητῶς, οὗ
σῶμα Θεομητορικὸν τέθαιπται· τὰ χεῖλη δὲ καὶ
ὄμματα προσπαύοντες αὐτῷ βοῶμεν·

Χαῖρε, Μητρὸς τοῦ Ὑψίστου τάφε·

χαῖρε, νεκρᾶς τριημέρου τύμβε.

Χαῖρε, ὁ κενὸς μετὰ τρίτην φαινόμενον·

χαῖρε, ὁ ἐκτὸς σώματος προσκυνούμενος.

Χαῖρε, ὅτι τὴν πανάχραντον ὑποδέδεξαι ἐν σοί·

χαῖρε, ὅτι τὴν πανύμνητον περιέσχες ἐν βραχεῖ.

Χαῖρε, τὰ δευτερεῖα φέρων Ἀγίου Τάφου·

χαῖρε, ὁ τὰ σημεῖα εὐμοιρήσας τῆς κείνου.

Χαῖρε, ἐν ᾧ ἡ Θεόπαις τέθιται·

χαῖρε, ἀφ' οὗ ἡ αὐτὴ ἐγήγερται.

Χαῖρε, Σὲ γὰρ δι' αὐτὴν προσκυνοῦμεν·

χαῖρε, πάντες πρὸς αὐτὴν ἐκφωνοῦμεν.

Χαῖρε, Μῆτερ ἀπείρανδρε.

Κήρυκες θεοφόροι, ὃ Ἀπόστολοι θεῖοι, ὅπαδοὶ
φοιτηταὶ τοῦ Υἱοῦ μου, ἐκ περάτων τῆς γῆς αὐθωρὸν
εἰς χωρίον τὴν Γεθσημανῇ σπεύσαντες, κηδεύσατε τὸ
σῶμά μου νεκροπρεπῶς ᾄδοντες ὕμνον·

Ἀλληλούϊα.

Λόγοις ὑπερκοσμίοις, Διονύσιος ἅμα, ἐγέραιρε σὺν
Ἱεροθέῳ, τὴν ἄχραντον Μητέρα Θεοῦ, τὰ λοίσθια
ἀνθρωπρεπῶς πνέουσιν, θεόληπτοι δεικνύμενοι καὶ
ἐνθεαστικῶς βοῶντες·

Χαῖρε, ἡ ὄντως κρυφιομύστης·
 χαῖρε, ἐφ' ἣν ἱδρυται ἡ πίστις.
 Χαῖρε, τῆς ζωαρλικῆς Τριάδος ἔποψις·
 χαῖρε, τῶν θείων ὀνομάτων ἀνάπτυξις.
 Χαῖρε, πέλαγος ἀόριστον, θεολογίας φημί·
 χαῖρε, θάλασσαν ἀπέραντον, ἡ διδάξασα προσπλεῖν.
 Χαῖρε, Ταξιαρχίας σύνθημα τῆς ἁνώ·
 χαῖρε, Ἱεραρχίας ὕμνημα τῆς κάτω.
 Χαῖρε, μυστηρίων ἀποκάλυψις·
 χαῖρε, ἀπορρήτων διασάφησις.
 Χαῖρε, δι' ἧς οἱ νόες ἀνυψοῦνται·
 χαῖρε, δι' ἧς πρὸς Θεὸν ἀφικνοῦνται.
 Χαῖρε, Μῆτερ ἀπείρανδρε.

Μὴ φίλοι τοῦ Υἱοῦ μου, μὴ ποιήσητε πένθους,
 ἡμέραν τῆς Μεταστάσεώς μου· μεμνημένοι δι' ὧς
 εἶπον ὑμῖν, οὐκ ἐάσω ὑμᾶς ὀρφανοὺς πώποτε, τὴν
 λύπην ἀπωσάμενοι, διδάξατε τὰ ἔθνη λέγειν·
 Ἀλληλούϊα.

Νέα τὴν ἡλικίαν, κομιδῇ τε ἀκμαία, καὶ γήρατος
 δεινοῖς πρὶν ἐγκῦψαι, μετεπέμφθης πρὸς τοῦ Σοῦ Υἱοῦ
 εἰς Βασιλεία τῶν οὐρανῶν Δέσποινα· Αὐτῷ δὲ
 συμβασιλεύουσα περισώζεις τοὺς Σοὶ βοῶντας·
 Χαῖρε, Παρθένε ἡ βρεφοτρόφος·
 χαῖρε, νηπίων νηπιότροφος.
 Χαῖρε, τῶν καμνόντων παιδίων περίθαλψις·
 χαῖρε, τῶν ἐφήβων ὡσαύτως ἀνάπτυξις.

Χαῖρε, κάλλος παρθενεύοντος σώματος
πανευπρεπές·

χαῖρε, ἄνθος τῆς νεότητος, ἡ τηροῦσα ἄσινές.

Χαῖρε, ἀνδρῶν τελείων συντηροῦσα δυνάμεις·

χαῖρε, γυναικῶν αὖθις κατευθύνουσα πράξεις.

Χαῖρε, λαμπρὰ προμήθεια πένητος·

χαῖρε, στερρὰ βακτηρία γήρατος.

Χαῖρε, καλή γηροτρόφε πρεσβύτου·

χαῖρε, κοινὴ προστασία τοῦ κόσμου.

Χαῖρε, Μῆτερ ἀπείρανδρε.

Εὐμπαντες οἱ θεόπται, ἐφεστήκεισαν τότε, ἡνίκα
πρὸς Θεὸν ἐξεδήμεις, καὶ σὺν
Τιμοθέῳ τῷ σοφῷ, δύο Ἱεράρχαι Ἀθηνῶν ἄκραντε, τὰ
θεῖα μεγαλεῖά Σου θαυμάζοντες καὶ ἐκβοῶντες·
Ἀλληλούϊα.

Ὅλος ὁ ἐν τοῖς κόλποις, καθεζόμενος Λόγος,
ἀνάρχου Πατρὸς ἀνεκφοίτητος, κατελήλυθεν ὅλος ἐν
γῇ, τὴν τῆς Μητρὸς ἁγίαν ψυχὴν, λήψεσθαι Ἀγγέλων
Ἀρχαγγέλων τε, δωρυφορούντων καὶ λεγόντων·

Χαῖρε, ἡ Βασιλὶς καὶ Κυρία·

χαῖρε, ἡ Θεοτόκος Μαρία.

Χαῖρε, τῷ Θεῷ ἡμῶν σάρκα δανείσασα·

χαῖρε, τὸν Ποιητὴν γαλακτοτροφήσασα.

Χαῖρε, ὄνομα σεβάσμιον, καὶ Ἀγγέλοις καὶ βροτοῖς·

χαῖρε, θέαμα ἐξαίρετον, οὐρανοῦ τε καὶ τῆς γῆς.

Χαῖρε, ἡ οἰκοῦσα ἐν Οὐρανῷ ἐμπυρίνῳ·

χαῖρε, ἡ παρεστῶσα τοῦ Θεοῦ ἐν τῷ Θρόνῳ.
Χαῖρε, οὐρανίων ὑπερέχουσα·
χαῖρε, τῶν ἐπιγείων δεσπόζουσα.
Χαῖρε, μετὰ Θεὸν λατρευομένη·
χαῖρε, σὺν τῷ Υἱῷ προσκυνουμένη.
Χαῖρε, Μήτηρ ἀπείρανδρε.

Πέτρος ὁ κορυφαῖος, Ἀποστόλων ἀκρότης, μεγίστης
ἀθυμίας ἐπλήσθη, ἡπλωμένην ἰδὼν σε νεκράν,
ἐμπόνως δακρύων ἐπὶ Σοὶ ἔτενε, καὶ πρῶτιστος
ἀπήρξατο τῶν ἐξοδίων ὕμνων ᾄδων·
Ἀλληλουῖα.

Ῥήμασι θεοφθέγκτοις, Θεολόγος ὁ Μέγας, ὁ θεῖος
Μαθητὴς Ἰωάννης, ἐδεξιοῦτο Μητέρα τὴν ἑαυτοῦ,
ἀπαίρειν πρὸς τὰς ἄνω σκηναὺς μέλλουσας, πυκνῶς
κατασπαζόμενος, ὑιοπρεπῶς τε ἀνακράζων·

Χαῖρε, Πατὴρ τοῦ ἀνάρχου Νύμφη·
χαῖρε, Υἱοῦ συνανάρχου Μήτηρ.
Χαῖρε, Μαθητοῦ ἡγαπημένου καύχημα·
χαῖρε, φοιτητοῦ ἐπιστηθίου σέμνωμα.
Χαῖρε, ἣν ἐγὼ παρέλαβον τότε ἀπὸ τοῦ Σταυροῦ·
χαῖρε, ἣν ἐγὼ ἐφύλαξα ὥσπερ κόρην ὀφθαλμοῦ.
Χαῖρε, ἡ ἐν κρανίῳ Μαθητῇ δωρηθεῖσα·
χαῖρε, ἡ ἐν τῷ οἴκῳ τῷ ἐμῷ οἰκισθεῖσα.
Χαῖρε, Θεοῦ Μήτηρ ἀειπάρθενος·
χαῖρε, κόσμου Μήτηρ θεοδώρητος.
Χαῖρε, ἡ Μήτηρ πάντων πιστευόντων·

χαῖρε, ἡ σκέπη πάντων τῶν βοῶντων.
Χαῖρε, Μῆτερ ἀπείρανδρε.

Σύστειλόν μου τὸ σῶμα, ὃ υἱὲ Ἰωάννη, ἐν τάφῳ
μητροπρεπῶς ὡς οἶδας· ὥσπερ δὲ ἦνεγκας καρτερῶς,
ὅτε ἐν τῷ τάφῳ τῷ καινῷ ἐτέθειτο, ὁ σὸς καλὸς
Διδάσκαλος, οὕτω τέτλαθι καὶ νῦν λέγων·
Ἀλληλουῖα.

Τύπος ἦν τῆς Σῆς δόξης, τὸ σημεῖον ὃ Μῆτερ, ὃ
εἶδον τρανῶς ἐν τῇ Ἀποκαλύψει· καὶ γὰρ ὥφθης μοι
τότε γυνὴ ἐνδεδυμένη τὸν νοητὸν Ἥλιον, τὸν πάντα
καταυγάζοντα, καὶ συνετίζοντα βοᾷν Σοι·

Χαῖρε, λαμπρῶς ἡ ἐστολισμένη·
χαῖρε, φαιδρῶς ἡ κεκοσμημένη.
Χαῖρε, ἡ περιβεβλημένη τὸν Κύριον·
χαῖρε, πεποικιλμένη Αὐτοῦ ἐνώπιον.
Χαῖρε, στέφος δωδεκάαστρον, φέρουσα ἐν κεφαλῇ·
χαῖρε, δίσκον τὸν σελήνιον, ἔχουσα ἐν τοῖς ποσὶ.
Χαῖρε, Χριστὸν ἰδοῦσα ὑπεράνω Σου πάλιν·
χαῖρε, καταπατοῦσα τῆς ἀπάτης τὴν πλάνην.
Χαῖρε, ἰδοὺ ἀστέρες οἱ δώδεκα·
χαῖρε, ἰδοὺ ἀσπασμὸν Σοι ἔδωκαν.
Χαῖρε, τῶν Χριστιανῶν Μήτηρ·
χαῖρε, Ἰωάννου Μαθητοῦ Μήτηρ.
Χαῖρε, Μῆτερ ἀπείρανδρε.

Ὑμνους ἤδον οἱ νόες, φλογερῶν τῶν στομάτων,
συμψάλλοντες σεπτοῖς Ἀποστόλοις, καὶ τάφῳ
φερόμενον νεκρὸν, σῶμα τὸ Θεομητορικὸν
προὔπεμπον, τιμὴν αὐτῷ ποιούμενοι, καὶ
φθεγγόμενοι μετὰ δέους·
Ἀλληλούϊα.

Φέροντες οἱ θεόπται, τὸ κλινίδιον Κόρη, ἐν ᾧ τὸ
θεοδόχον Σου σκῆνος, λύπης καὶ ἀθυμίας μεστοί,
ἡρέμα λίαν καὶ ἡσυχῇ ὤδευον, τὰ θεῖα καὶ ἐξαισία
ἀνυμνοῦντες μυστήρια·

Χαῖρε, δι' ἧς ὁ Θεὸς ἐσαρκώθη·
χαῖρε, δι' ἧς ὁ σατὰν ἐτροπώθη.
Χαῖρε, μυστηρίου ἀρχαίου φανέρωσις·
χαῖρε, ἀπ' αἰῶνος κεκρυμμένου δῆλωσις.
Χαῖρε, ἥ περ καθυπέκλινας, δένδρα κορυφαὶ
αὐτῶν·
χαῖρε, ἥνπερ προσεκύνησαν, ἐν τῷ Ὄρει Ἐλαιῶν.
Χαῖρε, ἥ δι' Ἀγγέλου εἰς τὰ ἄνω κληθεῖσα·
χαῖρε, διὰ σημείου φοίνικος πιστωθεῖσα.
Χαῖρε, πρὸς τὸν Υἱὸν ἐνδημήσασα·
χαῖρε, ἐν Παραδείσῳ σκηνώσασα.
Χαῖρε, ἐκ γῆς πρὸς οὐρανὸν ἀρθεῖσα·
χαῖρε, ἡμᾶς ὀρφανοὺς μὴ ἀφείσα.
Χαῖρε, Μῆτερ ἀπείρανδρε.

Χεῖράς Σου παναχράντους, καὶ παλάμας ἀμώμους,
ὕψωσασα ἀγνὴ πρὸς Υἱόν Σου, μητρικῶς ἀνεβόας

αὐτῷ, οὓς μοι ἐκτίσω διηνεκῶς φύλαττε, ᾠδὴν Σοι τὴν
οὐράνιον, τῷ Δημιουργῷ προσφωνοῦντας·
Ἀλληλούϊα.

Ψαῦσαι τις μὴ τολμήσῃ, ἀμυήτων χεῖρ ταύτης, τῆς
θείας Κιβωτοῦ ὡς ἐμπύχου, μόνα δὲ τὰ χεῖλη τῶν
πιστῶν, κινεῖσθωσαν ἐπὶ τὸν αὐτῆς ἔπαινον, φωνὴν τε
τὴν χαρμόσυνον μελπέτωσαν τὴν τοῦ Ἀγγέλου·

Χαῖρε, ἡ πύλη τοῦ Παραδείσου·

χαῖρε, ἡ κλεῖς χλοεροῦ χωρίου.

Χαῖρε, ἀπροσίτῳ φωτὶ σελαγίζουσα·

χαῖρε, τὰς ψυχὰς πάντων περιουγάζουσα.

Χαῖρε, ὅτι Σὺ ἐφώτισας τοὺς τῶν ὕμνων ποιητάς·

χαῖρε, ἣν ἐδοξολόγησαν, Ἰωάννης καὶ Κοσμᾶς.

Χαῖρε, ἡ Θεοδώρου καὶ Θεοφάνους νάβλα·

χαῖρε, Ἰωσήφ καὶ Ῥωμανοῦ κιθάρα.

Χαῖρε, Δαμασκηνοῦ χειρὸς ἱασις·

χαῖρε, παντὸς πάθους ἀνακούφισις.

Χαῖρε, δὴ Κόρη! Καὶ δὸς ὃ αἰτήσω·

χαῖρε, Μαρία ἵν' εἰπὼν ἐκψύξω.

Χαῖρε, Μῆτερ ἀπείρανδρε.

ὦ πάσης εὐφημίας ὑπερέκεινα Μῆτερ, παντὸς
ἐγκωμίου ἀνωτέρα, Ἦνπερ οὐδὲ νοῦς ἀγγελικὸς,
σχολῇ γε ἀνθρώπειος ἐπαινεῖν δύναται!, τὸ πρόθυμόν
μου πρόσδεξαι καὶ ἐλέησον ὅπως ψάλλω·

Ἀλληλούϊα.

